चिड़ियाघर में कार 


" चलिए , दादाजी!" डैन ने कहा . 
"हम चिड़ियाघर घूमने जाएंगे." 
" हाँ , डैन , चलो चलते हैं ," दादाजी ने कहा . 
" हम अपनी गाड़ी गमड्रॉप में जायेंगे. " 
गुमड्रॉप दादाजी की पुरानी विंटेज कार थी . 
डैन को गमड्रॉप में सवारी करना बेहद पसंद था . 


दादाजी और डैन ने गमड्रॉप में 
चिड़ियाघर की ओर प्रस्थान किया. उन्होंने पहले 
पक्षियों को देखा. "मुझे राजहंस सबसे अच्छा 
लगता है," डैन ने कहा. " पर मुझे पेलिकन पसंद 
है," दादाजी ने कहा. दादाजी ने पक्षियों के पास ही 
गमड्रॉप को खड़ा कर दिया . 


फिर दादाजी और डैन चलने लगे. उन्हें 
जल्द ही एक ऊंट दिखा. ऊंट ने कुछ अजीब सी आवाज़ 
निकाली. वो ठीक नहीं लग रहा था . 
दादाजी कहा. " वो ऊंट बीमार लगता है. " 
" हाँ , उसकी तबियत ख़राब लगती है, दादाजी," डैन ने 
कहा. 


___ 10 


फिर डैन और दादाजी आगे चले . 
आगे उन्होंने हाथी को देखा. उसकी सूंड हवा में 
उठी हुई थी. हाथी उनके सम्मान में ज़ोर से गरजा . 
" उसकी आवाज़ गमड्रॉप के हॉर्न जैसी लगती है. " 
" वो आपसे नमस्ते कह रहा है, दादाजी," डैन ने 
कहा. 
" चलो हम लोग गमड्रॉप की ओर वापस चलें ." 
दादाजी कहा. "मैं कुछ थकान महसूस कर रहा हूं ." 


दादाजी और डैन गमड्रॉप के पास वापिस पहुंचे. 
पक्षियों को गमड्रॉप बहुत पसंद आई. राजहंस ,क्रेन और 
पेलिकन, गमड्रॉप की छत पर बैठ गए. पीछे की सीट पर 
एक छोटी भूरी बत्तख बैठी. एक अन्य पक्षी कार के 
पिछले बम्पर पर बैठा. "दादाजी, चलें हम चिड़ियों को 
अपनी गाड़ी में सवारी देंगे." डैन ने कहा. 


14 


15 


फिर गमड्रॉप ने पक्षियों को पूरे चिड़ियाघर का 
चक्कर घुमाया. बाकी लोग और जानवर यह 
देखकर बहुत चकित हुए! 
बहुत कम ऐसे चिड़ियाघर होंगे जहाँ एक पुरानी 
कार पक्षियों को सवारी देती होगी ! 

उसके बाद वे जिराफ के पास से गुज़रे . 
वहां उन्हें एक साइन - बोर्ड दिखा. उसपर लिखा था : 


ऊँट की सवारी के 
लिए यहाँ रुकें ! 


उस साइन -बोर्ड के पास एक आदमी खड़ा था . 
उसके पीछे छह बच्चे खड़े थे. 
सभी बच्चे बड़े दुखी लग रहे थे. 
फिर अचानक उस आदमी ने गमड्रॉप को देखा. 
उसने पक्षियों को गमड्रॉप में सवारी करते हुए देखा . 

" अरे !" आदमी चिल्लाया. "रुको!" वो गमड्रॉप की 
तरफ दौड़ा हुआ गया . उसे देखकर कार में बैठे पक्षी 
उड़ गए. 
" माफ करें सर ," आदमी ने दादाजी से कहा. 
" मैं चिड़ियाघर का मैनेजर हूं. आज मेरा ऊंट बीमार 
पड़ गया है. बच्चों को चिड़ियाघर में कोई सवारी देने 
वाला नहीं है. क्या आप अपनी इस आलीशान कार 
में उन्हें सवारी देंगे? " 
दादाजी मुस्कुराए. " ज़रूर ," उन्होंने कहा . 

उसके बाद चिड़ियाघर के मैनेजर ने साइन 
बोर्ड बदल दिया. अब उस पर लिखा था : 


गमड्रॉप की सवारी 
के लिए यहाँ रुकें ! 


" चढ़ो ," दादाजी ने कहा. "हुर्रे!" बच्चे ख़ुशी से 
चिल्लाए . उसके बाद सभी बच्चे कार में बैठ गए. 

गमड्रॉप ने बच्चों को चिड़ियाघर की सैर 
कराई. कार जब हाथी के सामने से गुज़री तब 
हाथी अपनी सूंड उठाकर चिंघाड़ा . " पों ! पों!! " 
गमड्रॉप के हॉर्न ने उसे जवाब दिया . 

बाघ के कटघरे के पास पहुंचकर गमड्रॉप 
रुक गई. बच्चे कार से उतरकर खेलने के लिए भागे . 
चिड़ियाघर का प्रमुख दादाजी और डैन के पास चलकर 
आया. " आपकी मदद के लिए धन्यवाद ," उसने कहा . 
" हमारी तरफ से यह भेंट स्वीकार करें - चिड़ियाघर का 
एक मुफ्त पास." डान ने चिड़ियाघर के प्रमुख को 
धन्यवाद दिया. दादाजी ने भी उनका शुक्रिया अदा 
किया. डैन को चिड़ियाघर छोड़ने का दुख हुआ . 

फिर दादाजी और डैन गुमड्रॉप में घर पहुंचे. 
" वाह !" डैन ने कहा. " दादाजी , देखिये मुझे क्या 
मिला? एक बतख का अंडा! वो गमड्रॉप की पिछली 
सीट पर था और वो अभी भी गर्म है." डैन ने कहा . 
" हमें इसे तुरंत वापस जाकर बतख को देना होगा. 
दादाजी हमें चिड़ियाघर वापस जाना ही होगा - 
अभी ! " 
दादाजी थक गए थे, लेकिन वो डैन को देखकर 
मुस्कुराए . " ठीक है, छैन ," उन्होंने कहा. " चलो चलें ! 
हम चिड़ियाघर में अपने फ्री पास का उपयोग 
करेंगे. " 

